

راہنمائے قائد

اس مطالعہ بائبل کا استعمال کیسے کریں

یہ مطالعہ بائبل قائدین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں انتہائی مدد فراہم کرتا ہے۔ یہ مطالعہ شکر کا کوئی انفرادی طور پر صحائف کے ایک حوالے کو آنے والے ہفتے میں میٹنگ اور گروہ میں تبصرے کے لیے روزانہ تیار کرنے میں مکمل راہنمائی فراہم کرتا ہے۔ دیا گیا حوالہ شکر کا ہر روز پڑھیں، سمجھنے کے لیے روزانہ دعا کریں، اور روزانہ کے سوالات کے جواب بھی دیں۔ پاک روح، ہر روز اس حوالے کے گہرے معنی اور نئے خیالات سمجھائے گا۔ اس لیے شکر کا، خدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

• مقصد

کلام کیا فرماتا ہے؟

مرکزی خیال کیا ہے؟

• تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

• عملی اطلاق

روح القدس اس صحیفے کو عملی زندگی میں اپنانے کے لیے میری مدد کیسے کر رہا ہے؟

بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خدا آپ کو مؤثر طور پر ابدیت کے لیے استعمال کرنا چاہتا ہے۔ آغاز کرنے کے لیے تین سادہ اقدامات یہاں دیئے گئے ہیں:

۱۔ دُعَا مانگنا

--- اس کا آغاز ہمیشہ دُعَا اور تعلقات بنانے سے ہوتا ہے

دُعَا

• ایسے دوست کے لیے دُعَا مانگیں جو بائبل اسٹڈی گروپ بنانے میں آپ کی مدد کرے گا۔

• بلا ناغہ مل کر دُعَا مانگیں۔ خدا سے اس کا منصوبہ اور ہدایات مانگیں۔

• اپنے علاقے میں چلتے پھرتے ہوئے دُعَا مانگیں۔ خدا سے برکات اور حفاظت کی درخواست کرتے رہیں۔

- لوگوں کا نام لے کر اُن کے لیے دُعا مانگیں۔ اُن لوگوں سے ملنے، اُن کو کلام سنانے اور اُن کا خیال رکھنے کے لیے خُدا سے مواقع مانگیں۔ کیونکہ خیال رکھنے سے دل کھلتے اور اچھے تعلقات اُستوار ہوتے ہیں۔
- دُعا مانگیں کہ اُن کے دل میں بائبل مقدس کے مطالعے کی لگن پیدا ہو۔

تعلقات

- جو لوگ آپ کے نزدیک رہتے، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دوستانہ رویہ رکھیے۔ گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے، کافی یا کھانے پر اُن کے ساتھ وقت گزارے۔
- خوشی اور چاہت سے خدمت کرنے کی کوشش کرتے رہیے۔

رابطے بنائیے

۔۔۔ دلچسپی رکھنے والوں کو تلاش کیجیے

رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیے دُعا مانگیں اور پھر انہیں دعوت دیجیے۔
- اگر ممکن ہو تو اُن کے لیے ریفریشنٹ (کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیے سوالات یا سرگرمی کی فہرست بھی پہلے سے بنا کر رکھیے۔

رفاقت کے لیے راہنمائی

- چائے یا کافی اور ساتھ میں کچھ کھانے کے لیے بھی پیش کیجیے۔
- اپنا تعارف کرواتے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دوسرے کو جاننے کا موقع دیجیے۔
- رفاقت کے اختتام کے وقت اس انداز میں شکر یہ ادا کیجیے: ”آج ہم سب نے مل کر بہت عمدہ وقت بسر کیا، میری خواہش ہے کہ آپ سب کو محفوظ ماحول اور ایک دوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

۳۔ قیادت کیجیے

۔۔۔ اب موقع ہے

- راہنمائے مطالعہ کو ڈاؤن لوڈ کر کے ہر فرد کے لیے پرنٹ کیجیے۔
- راہنمائے مطالعہ پر دیئے گئے چار حوالہ جات میں سے ایک کا پڑناؤ کیجیے۔
- ہر روز کے سوالات کے جوابات کے لیے شکر کا اپنے ساتھ اپنی نوٹ بک ضرور رکھیں۔

بائبل اسٹڈی گروہ کی قیادت کرنا

- ایک مختصر مگر جامع دُعا سے آغاز کیجیے۔
- مرتب کرنے والا، کے بارے میں درج ذیل تعارفی واقعہ پڑھیے جس میں مطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیے۔
- راہنمائے مطالعہ پر موجود روزانہ کے سوالات کے ذریعے تبصرے کا آغاز کیجیے۔

• جواب کے انتظار میں خاموشی سے پریشان مت ہوں۔ مقصد تبصرہ ہے، نہ کہ قائد تمام سوالات کے جواب دے۔

مؤثر تبصرے میں مدد کے لیے گروہ کو کچھ اصول مسلسل یاد دلاتے رہنا ضروری ہے، جیسا کہ

- آواز اتنی بلند ہو کہ سب باسانی سُن سکیں۔
- جوابات مختصر ہوں، لمبی کہانیاں نہ سُنائی جائیں۔
- تمام گفتگو کا مرکز مسیح اور بائبل مقدس ہو۔
- موضوع پر قائم رہیے اور متنازعہ گفتگو سے پرہیز کیا جائے۔

اپنے گروپ کو یقین دلائیے کہ پاک روح صادق القول ہے اور اپنے کلام کے مطابق ہر فرد کی روحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔

- مطالعے کے آخر میں آئندہ ہفتے کے لیے کلام کا حوالہ گھر سے پڑھنے کے لیے بتا دیجیے۔
- گروپ کی حوصلہ افزائی کیجیے کہ وہ مزید افراد کو بھی بائبل کے مطالعے کی دعوت دیں۔ اس سے گرجاؤں اور بہترین رفاقت کا ماحول قائم ہوگا۔
- آخری دعائیں بھی سب شریک ہوں۔

مطالعے کو مزید بہتر بنانے کے لیے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

تعارف:

کیا آپ نے کبھی بُنائی یا کڑھائی کی ہوئی جگہ کے سامنے اور پیچھے کی ترتیب کا موازنہ کیا ہے؟ ایک ہنر مند کارگر کے ہاتھ میں، سامنے کا حصہ ناقابل یقین فن کاری اور عمدہ ترتیب پیش کرتا ہے، جب کہ پیچھے ہمیں ایک عجیب سی بے ترتیبی دکھائی دیتی ہے۔ جس میں تصویر کے صرف کچھ اجزاء ہی ظاہر ہوتے ہیں۔ سامنے کا حصہ ہموار ہے، مگر پیچھے گرہوں کا بے ترتیب سلسلہ ہوتا ہے۔

ہمارا مقصد سامنے کی پیچیدہ شکل کو مکمل ترتیب کے ساتھ تکمیل تک پہنچانا ہے۔ اور ایک دن ہم وہ خوبصورتی سے بُنی ہوئی صورت دیکھیں گے جو سب سے بڑا مرتب کرنے والا ہماری زندگی کے واقعات۔ حتیٰ کہ تمام مسائل و مصائب کو ترتیب دے کر تخلیق کر رہا ہے۔ ہم خود کبھی بھی آزمائشوں کا انتخاب نہیں کرتے اور نہ ہی ہم ان کو اس طرح سمجھتے ہیں جس طرح وہ ہماری زندگی میں آتی ہیں۔ پھر بھی خُدا اپنے ازلی منصوبے کے مطابق ہماری زندگی کو شاہکار بنانے کے لیے اُن سب کو ترتیب دیتا جاتا ہے۔

مرتب کرنے والا، یہ موضوع اس بات پر زور دیتا ہے کہ خُدا کچھ بھی ضائع نہیں کرتا بلکہ ہر چیز کو اپنے جلال اور ہماری بھلائی کے لیے استعمال کرتا ہے۔ ہفتہ وار صحائف کے حوالہ جات مختلف رنگوں اور بناوٹ والے دھاگوں کی طرح ہیں جو شُرکاک کی زندگیوں میں استعمال کیے جا سکتے ہیں۔ یہ آیات ان کی زندگیوں میں خُدا کی سچائی اور مقصد کا ایک شاہکار ترتیب دینے کے لیے ہیں۔ رہنمائے مطالعہ کو روزانہ استعمال کرنے اور گروپ میں تبصرہ میں حصہ لینے میں شُرکاک کو معلوم ہوگا کہ کلام کو عملی زندگی میں اپناتے ہی وہ اپنے زندہ ہونے کا ثبوت دیتا ہے، اور وہ اپنی زندگی کے منفرد حالات کے بارے میں خُدا کے ترتیب دیتے ہوئے شاہکار کو دیکھنا شروع کر دیتے ہیں۔

یہ مطالعہ بائبل کے کسی موضوع یا کتاب کا مطالعہ نہیں ہے بلکہ آپ کا گروپ جب ہر نئے منتخب کلام کا مطالعہ کرے گا تو حیران رہ جائے گا کہ خُدا کس طرح پُرانے اور نئے عہد نامے کے حوالہ جات کو ایک ساتھ مرتب کرتا ہے۔

زندگی کی ترتیب: از، کوری ٹن بوم

میری زندگی صرف ایک کڑھائی ہے۔

میرے خُدا اور میرے درمیان۔ میں رنگوں کا انتخاب نہیں کر سکتا

وہ مستقل مرتب کرتا ہے۔

بار بار وہ غم کو بھنتا ہے۔
اور میں احمقانہ گھمنڈ میں
بھول جاتا ہوں کہ وہ اُوپر سے دیکھتا ہے۔
اور میں نیچے۔
جب تک شاہکار تیار نہ ہو۔
اور بُنائی کا کام پورا نہ ہو۔
کیا خُدا بُننا چھوڑ دے گا؟
ایسی کوئی وجہ بتاؤ۔
ہمارے سیاہ دھاگے بھی
اُس کے ماہر ہاتھ میں
جیسے سونے اور چاندی کے دھاگے۔
جس طرز پر اس نے منصوبہ بنایا ہے۔
وہ محبت کرتا، پرواہ کرتا اور جانتا ہے۔
اس سچائی کو کچھ بھی مدہم نہیں کر سکتا۔
وہ بہترین شاہکار اُن کو بنا دیتا ہے۔
جو انتخاب اُس پر چھوڑ دیتے ہیں۔

NBS2GO